

JIBDA N-NOVIZZJAT

Karmnu Mifsud, beda n-novizzjat fil-Kumpanija ta' Ġesù fis-7 ta' Settembru 1955 u ghamel l-ahhar voti tiegħu fil-15 ta' Awissu 1966. F'diskursata rrekordjata li l-ahwa kellhom bejniethom hareġ dan it-tagħrif. Ġuża qalet hekk: “Meta jiena tlajt ir-razzett, lil din omni sibtha tibki. U qaltli, ‘Ġuża ha naghtik ahbar, ha tnikktek ftit din l-ahbar illum.’

Ghidtilha, ‘x’ghandek, x’gara ma?’ Qaltli, ‘ghaliex Karmnu urieni l-Madonna tat-Triq u qalli li ha jibdel it-triq u ha jmur mal-Ġizwiti.’ Ghidtilha, ‘Ma, nin-trabtu mar-rieda t’Alla ghax ir-rieda t’Alla ma nistghux niġġieldu magħha. Ara tmur tghidlu xi haġa ta, ghax jiena ngħid għaliha ha nikkuntatta miegħu bil-mija fil-mija u mhux bid-disgħa u disgħin fil-mija.’”

Tgħid li anka missierha Sidor kien qalilha, “Ġuż,” ghidtlu, ‘hawn,’ qalli, ‘inti taf b’xi haġa fuq Karmnu?’ Ghidtlu, ‘Fuq Karmnu xi tridni nkun naf jiena?’ Qalli, ‘ghax Karmnu għandu jkun ha jhallina, għandu daqs dak raba hu u Kola.’ Insomma, ghidtlu, qalli, ‘ijwa, ijwa, ijwa, dik il-volonta t’Alla, mela nhalluh għar-rieda t’Alla.’

U mbagħad insomma taf inti li niżżihajr lil Alla waslet l-ahhar ġurnata illi kien hawn mingħalija Dun Ġużepp ta’ Randa hux hekk, kien hawn omni illi qaltlek, ‘ibni, ha nbierkek l-ahhar wahda.’ Kien hawn kullma hawn nies. Ghax il-Hadd inti kont ġejt, il-Hadd konna għamilniha għall-qassisin ahna (festin), kellna l-ghorfa mimlija bil-qassisin, kien hawn xi sittax. Kien hawn il-Kappillan Dun Nikola...”

ĠUŻA U OMMHA JŻURU LIL KARMNU N-NAXXAR

F’diversi okkażżjonijiet ohra, Ġuża tirrakkonta li meta darba hi u ommha marru jaraw lil Karmnu, fethilhom il-bieb ta Loyola House, ċertu Patri Emvin Busuttli. Dan qal lil ommha, “Halli mmur ingiblek lil Karmnu, inti oqghod kellem lil Karmnu u jien inkellem lil Ġuża”.

Ġuża tkompli tgħid hekk, “Dan mar ġab lil Karmnu li qagħad jitkellem ma omni fil-kamra ta barra. Meta konna wahedna dan Patri Busuttli, illum mejjet, qalli, ‘Ġuża illum ha nkellmek hafna ċar, aktar mis-soltu. Issa ommok u missierek dalwaqt imutu u inti ha tisfa wahdek’. Jien qbiżt u ghidtlu, ‘Dan jien naf bih’. Hu qalli, ‘Jiena ċert illi inti, għandek tmut b’libs ta’ reliġjuża’, u jiena li f’dak

iż-żmien kelli xi haġa fuq tletin sena, ghidtlu, ‘Ma tarax, issa xjaht u minhiex tajba biex immur soru.’ Qalli, ‘Xjaht ghax għandek tletin sena! Jien ha ngħidlek li ntik ċans li jmutu ommok u missierek u mbagħad anka ta’ sittin sena nibaghtek soru’. Jien ghidtlu, ‘Ha tagħmilli hafna nkwiex ghax donni ma nafx x’qegħda nhoss.’

Hu sejjah lil omni u ġie hija u hija lanqas tant ha gost bil-proposta li qallu l-Father. Qallu, ‘Issa jinstarmu kemm omni u missieri’. Omni qaltlu, ‘X’ghamiltilna, illum tajtni daqqa ta sejf kbir f’qalbi. Jekk twarrab Ġuża jiena mmur l-Ingieret, għaliex Ġuża hija l-bastun u l-id il-leminjia tiegħi’. Patri Busuttli qalilha, ‘Veru li hu hekk, imma m’ahniex ser inhallu lil din it-tifla wahedha. Hemmhekk tkun miġbura u ma jonqosha xejn’.

Bil-ghajjnuna t’Alla hrigna minn hemm ġew, imma kemm omni u kemm jien hrigna nkwetati hafna. Jiena wrejthom id-dar li miniex kuntenta, tant kont imdejqa u jiena u omni bdejna nibku t-tnejn. Omni mbikkija kienet tgħidli, ‘Binti x’jonqsok, ha tohroġni minn ġo dari’. Hi fethet qalbha mad-direttur spiritwali tagħha u wara xi jiem waqt li kont qegħda fin-naqra ta’ hanut li kelli mad-dar nara lil dan is-saċerdot ġej u qalli, ‘Ġuża x’gara?’ Ghidtlu, ‘Xejn ma’ ġara. Nhar il-Hadd morna naraw lil hija Karmnu u Patri Busuttli qabad fija biex nidhol soru’. Dan qalli, ‘Oqghod bi kwietek Ġuża, daqskemm għandek appostolat u jiena ha nurihulek l-aqwa apostolat. L-ewwel appostolat kbir li għandek, aqwa minn ta’ soru hu li qegħda ddu b’ommok u missierek. Kieku qegħda soru kieku ma tistax tilhaq dan l-appostolat hekk kbir. Barra minn hekk inti delegata tal-morda u jiena nhossni hafna kuntent bik ghax qegħda taqdi dmirek mill-ahjar mal-morda. Qegħda wkoll fil-Figlie di Maria u għandek din l-akbar opra li tikkonsagra l-familji’.

Ġie wkoll il-kappillan tal-parroċċa, ċertu Dun Nikol Aquilina u meta kellmitu omni qalilha, ‘Jien stess ha mmur inkellmu ghax Ġuża għandha bizzejjed appostolat kbir’. Imma dan għaliha ma kienx bizzejjed u xi tlett ijiem wara qbadt u mort għand Dun Ġorġ Preca u dan qalli, ‘Halli f’idejja ghax ha nibgħatlu ittra u ngħidlu l-harufa tagħna tas-Siġġiewi li tant għandha merħla kbira x’tirgħa, hallijhielna bi kwietha’. Imbagħad tant waqghet kuntentizza kbira fuqi, fuq omni u fuq missieri ghax hassejt li dan kien dak li Alla jrid minni.”

TMUT NIKOLINA, OMM ĠUŻA U KARMNU

Omm Ġuża marret tiltaqa’ mal-Mulej fl-1 ta’ Novembru 1964. Ġuża tirrakkonta li, “Meta rajt lil omni ma għandix hajja tant bkejta lil omni jien ghax ma bsartx hu li ser thallini hekk omni, kiesah u biered. Kien hemm nies tafux, fil-mewt ta’ omni kelli d-dar mimlija bin-nies imma mbagħad f’daqqa wahda ġie hija, jiena ngħidlu hija ż-żgħir Karmnu li għandi mal-Ġizwiti u beda jiċċassa hu ghax hija ma riditux lil hija jiġi qabel meta kienet hajja. Kienu ha jċemplulu, qaltihom, ‘Iċċemplulux ghax Ġuża għamlet lejli miegħi tithabat dan illejl u ma tiflahx toqghod tithabat miegħu issa biex issajarlu. Meta jiġi Karmnu ha jsibni mejta.’ U ta’ l-ghaġeb kollox hekk kien. Ġie hija Karmnu u sabha mejta ghax imbagħad kelli t-tabib. Dak qalli, ‘Ġuża, oqghod kwietta jahasra, toqghodx tibki, ftakar kemm kien iħobbha huk, kienu jorqdu sodda fejn sodda f’dik il-kamra fir-razzett tal-Girgenti. Min jaf x’qieghed ihoss bħalissa f’qalbu dana huk li ma lahaqx lil ommok hajja u inti bil-biki tiegħek qegħda tkompli.”

Wara l-mewt ta’ ommhom l-ahwa kollha baqghu jinhabbu hafna. Kull meta Karmnu kien jiġi jqatta’ xi ġurnata għand Ġuża, din kienet tilqgħu mill-ahjar li tista’ u anka tipprova ssajarlu xi haġa speċjali.

IL-MEWT TA’ ĠUŻA

Iżda Karmnu lanqas lil oħtu Ġuża ma lahaq hajja. Dakinhar tat-28 ta’ Ottubru 1996, Ġuża mietet fi ftit minuti. Ċempilna Loyola House u lil xi qraba ohra ta’ Ġuża biex nagħtuhom l-ahbar. Ftit tal-hin wara reġġu ċemplu minn Loyola house, qaluli li ser ikellimni Karmnu. Jien ma kontx naf x’ser naqbad ngħidlu. Bdejt ngħidlu li Ġuża tinsab hażin hafna iżda meta kellimni Father iehor warajh qalli li kienu qalulu li kienet mietet u li xtaq jiġi jaraha. Jien ghidtlu li jistgħu jiġu. Filfatt Karmnu ġie flimkien ma’ Fr. John Scerri. Ma setax jonqos li ma jkunx preżenti wkoll għall-funeral t’oħtu li sar l-Erbgħa tletin ta’ Ottubru 1996. Qabel ma’ ingħalaq il-qabar Karmnu flimkien ma’ Sr. Roża Balzan tefgħu xi fjuri fuq it-tebut ta’ persuna tant għażiża għalihom it-tnejn.

Qabel ma’ dahal mal-ġizwiti, Karmnu kien jgħin lil ġenituri tiegħu u lil hutu fix-xogħol tar-raba. Meta dahal mal-ġizwiti baqa’ jagħmel l-istess xogħol, kien jiehu hsieb ir-raba li kien hemm f’Loyola House. Baqa’ f’kuntatt man-natura, mas-sempliċita’ tal-hajja u ma’ l-umilta’. B’moħhna huwa diffiċli li nifhmu x’hemm fil-ġenna, iżda ninsab ċerta li jekk hemm il-ġonna u r-raba, l-Mulej ma hu ser isib l-ebda diffikulta li jafdah f’idejn it-twajjeb Karmnu.

Bil-mewt ta’ Bro. Karmnu l-ahwa kollha reġġu ingħaqdu flimkien: Nikola, Karmni, Anna, Karmnu u Ġuża. Agħtihom Mulej il-mistrieħ ta’ dejjem, id-dawl ta’ dejjem jiddi fuqhom, jistrieħu fis-sliem. Amen. Mis-sema itlobu għalina u għall-Moviment Madonna tal-Konsagrazzjoni!

Sylvana Spiteri LL.D

IL-LAQGHA TA’ ĠUNJU 2010

Il-Hadd 6 ta’ Ġunju 2010, kull min tela l-Girgenti kellu l-grazzja li jassisti għal Adorazzjoni Ewkaristika ohra li saret bil-permess ta’ l-Arċisqof Mons. Pawl Cremona.

Wara li tkanta l-innu tal-Madonna tal-Konsagrazzjoni u ntqalu tliet Ave Marijiet lill-Madonna bi thejjija għal din il-laqgħa, indaqet il-Panis Angelicus filwaqt li l-Isqof Mons. Adeodato Micallef wassal lil Ġesù Sagramentat fuq l-artal mejda li ġie mhejji għal okkażżjoni tant għażiża. Wara ntqal ir-rużarju u l-litanija ta’ riparazzjoni lil Ġesù Sagramentat. Aktar tard inqrat silta mid-diskorsi li kienet għamlet Ġuża fuq l-Ewkaristija. Din is-silta kienet tgħid hekk:

“F’messaġġ irrekordjat minn Ġuża fl-24 ta’ Ġunju 1994 hija qalet, “Illum jiena kelli viżjoni kbira hafna fuq Ġesù ta’l-Ewkaristija li m’għandhiex x’taqsam ma’ l-affarijiet tad-dinja u ta’ l-art ghax jiena rajt lil Ġesù ta’ l-Ewkaristija u hafna anġli sbieħ jagħtu adorazzjoni bl-inċens f’idhom. Araw x’imhabba kbira għandu jkollna lejn l-Ewkaristija.

Rajt kwantita, eluf ta’ anġli jaduraw b’ wiċċhom fl-art, jagħtu qima lil Ġesù ta’ l-Ewkaristija. L-ilbies ma ngħidilkomx kif kien. Min kien liebes l-abjad, min kien liebes kulur aħdar sabih, sabih hafna, min kien liebes kulur hafna sabih ċelesti, min kien liebes kuluri ċari fir-roża, zghażagh divini.

Nghidilkom li l-ġebel immermer li għandi fid-dar sarli kollu affarijiet immensi sbieħ. Fil-hin tal-viżjoni l-ġebel ma narahx immermer, narah ileqq, kullimkien ikolli d-dawl, kullimkien ikolli d-dija, kullimkien rajt hafna raġġi dal-lejl, raġġi ta’ fided sbieħ imma dawk kienu neżlin mis-sema. Illum rajtha speċjali l-Ewkaristija... ghax illum rajt hafna żghazagh divini, minn tal-belt imqaddsa t’Alla jagħtu l-qima kif għandhom jagħtu lill-Mulej Ġesù fl-Ewkaristija: b’dak l-inċens f’idejhom, b’dik ir-ras baxxuta għarkobbtejhom, b’dak il-ġisem divin tagħhom li qegħdin jaduraw lil Ġesù ta’ l-Ewkaristija...”

Matul din il-laqgħa ma setax jonqos il-messaġġ fuq l-Ewkaristija li wassal l-Isqof Micallef. Intqal diversi talb iehor ta' tiffir u anka riparazzjoni lejn Ġesù ta' l-Ewkaristija, inqat silta mill-Bibbja, saret iċ-ċerimonja tal-qanpiena, it-talb tal-Madonna, ta' San Ġużepp, San Mikiel u ta' Ġesù jbati u tkantaw diversi innijiet Ewkaristiċi. Il-qofol tal-laqgħa intlaħaq bil-barka Ewkaristika fost il-ġabra kbira ta' dawk kollha preżenti.

Ikun imfahhar Ġesù Ostja, veru Alla u veru Bniedem, għal dejjem ta' dejjem.

DVD - IX-XEJN AHJAR MINNI

“Minn jien? Jien ma jien xejn, ix-xejn ahjar minni!” Hekk jibda d-DVD b'tagħrif siewi u nteressanti dwar Ġuża Mifsud u l-messaġġ tal-Girgenti.

Fejn ghexet Ġuża? X'kienet tagħmel f'zoghżitha? Minn fejn ġew it-titoli Madonna tal-Konsagrazzjoni u Madonna tal-Girgenti? San Ġorġ Preca u Dun Ġorġ Mercieca x'sehem kellhom f'hajjitha? X'riedet il-Madonna minn Ġuża? Ġuża lill-Madonna biss rat? X'qalu dwar Ġuża Mons. Carmelo Xuereb, Mons. Salvatore Grima, Mons. Amante Buontempo u Dun Nazzaren Tonna? Hafna grazzji maqlugħa, hafna ritratti, filmati u aktar...

Kull min hu devot tal-Madonna taht it-titoli tal-Konsagrazzjoni jew tal-Girgenti u min jixtieq ikun jaf aktar dwar dawn il-ġrajjet, ma jistax ma jakkwistax kopja ta' dan id-DVD!

L-ANNIVERSARJU MILL-MEWT TA' ĠUŻA MIFSUD

Nhar il-hamis 28 ta' Ottubru 2010 jahbat l-erbatax-il anniversarju mill-mewt ta' Ġuża Mifsud. Ser tiġi celebrata quddiesa għar-ruhha fil-Knisja Arċipretali tas-Siġġiewi dakinhar fis-6.30p.m. Nappella sabiex nattendu bi hġarna. Nappella lil dawk kollha li qalghu grazzji, dawk li kienu jafuha u d-devoti tal-Madonna sabiex nattendu u flimkien niringrazzjaw lil Alla u l-Madonna li għogħom jinqdew b'Ġuża sabiex iwasslu l-messaġġ tagħhom.

DIKJARAZZJONI: Il-Bord Editorjali ta' dan il-fuljett jiddikjara li, bl-ebda mod, ma jrid jgħaddi ġudizzju fuq dak li hu soprannaturali fil-fatti msemmija hawnhekk. Dan il-ġudizzju jistennieh mill-Awtorità tal-Knisja.

GRAZZJI MAQLUGHA

N. N. miż-Żurrieq tiringrazzja lil Alla għaliex qalghet hafna grazzji bl-interċessjoni tal-Madonna u ta' Ġuża Mifsud. Hija kompliet tikteb hekk: “Jiena ngħid it-talba kuljum għax nixtieq li naqla' xi grazzji ohra jekk inhi r-rieda t'Alla.

Is-sena l-ohra ommi bdiet thossha mdardra, qisha trid tirremmetti. Kienet thossha bla sahha u la ahna u lanqas it-tabib ma kien jaf x'kien il-kaġun. Jiena mill-ewwel bdejt nitlob lill-Madonna biex turina x'għandha ommi u wara tlett ijiem it-tabib ittestja d-demmi. Sab li ġisimha kien nieqes mill-melħ. Kif bdejnieha l-medicina li ordnala t-tabib mill-ewwel bdiet tiehu sahhitha lura. Mill-ġdid niringrazzja lil Alla, lill-Madonna tal-Konsagrazzjoni u lil Ġuża Mifsud.

N.N. mill-Hamrun kitbet hekk: Niringrazzja lill-Mulej għall-grazzji li qlajt bl-interċessjoni tal-Madonna tal-Konsagrazzjoni. Jiena ngorr il-labtu mieghi kull fejn immur biex il-Madonna tharisni u qatt ma ninsa kemm kont niehu pjaċir nisma' lil Ġuża tkellimna fuq il-Madonna... Jiena dejjem emmint dak li kienet tghid. Viva l-Madonna.

Jennifer Bilocca minn Haż-Żabbar tiringrazzja lil Alla għal hafna u hafna grazzji li qalghet bl-interċessjoni tal-Madonna tal-Konsagrazzjoni u ta' Ġuża Mifsud.

TALBA

Sinjur Alla ta' l-Eżerċiti ixhet il-harsa tiegħek fuqi, twarrabx idejk minni u zommni dejjem marbut/a mal-volonta' mqaddsa tiegħek.

Mulej, nadurak, imbierkek u nfahhrek u filwaqt li niżżik hajr tad-doni u l-grazzji li inti tajt lil Ġuża Mifsud, nitlobok sabiex bl-interċessjoni tagħha u ta' Ommi Marija Santissima, taqlagħli din il-grazzja li tant nixtieq. Amen. Glorja lill-Missier...

AVVIŻI

- Il-laqgħat li jmiss se jsiru kif ġej:
Il-Hadd 3 u 17 ta' Ottubru 2010 fil-5.00p.m.
Il-Hadd 7 ta' Novembru 2010 fit-3.30p.m.
Il-Hadd 21 ta' Novembru 2010 – Mhemmx laqgħa – Festa ta' Kristu Re
Il-Hadd 5 u 19 ta' Dicembru 2010 fit-3.00pm
Il-Hadd 2 u 16 ta' Jannar 2011 fit-3.00p.m.
- Dawk li qalghu xi grazzja huma mhegġa li jiktbulna l-grazzja u jagħtuna kemm jistgħu dettalji dwarha. Tinsewx tiktbu isimkom, l-indirizz u n-numru tat-telefown. **Grazzji mingħajr isem shih, indirizz u numru tat-telefown ma jgħix ikkunsidrati.** Jekk ma tkunux tridu li jidher isimkom fuq il-fuljett dan ma jgħix ippubblikat. Huwa mportanti li, kemm jista' jkun, ittuna ċ-ċertifikat tat-tabib fejn jiċċertifika l-fejqan tagħkom.
- Inhegġu lill-qarrejja biex jimlew il-formola ta' shubija fil-Moviment Madonna tal-Konsagrazzjoni. Dawn il-formoli jistgħu jittiehdu mill-Girgenti stess jew billi tiktbu lis-Segretarja, Dr. Sylvana Spiteri, 6, Sqaq Nru. 2, Triq il-Kbira, Siġġiewi, SGW 1320.
- Min hu nteressat li jkun jaf aktar dwar il-ġrajjet tal-Girgenti infakkrukom li matul is-snin ġew ippubblikati seba' kotba bil-Malti kif ukoll bl-Ingliż. **Għandna wkoll id-DVD “Ix-Xejn Ahjar Minni” dwar il-hajja ta' Ġuża u l-messaġġ tal-Girgenti u DVD iehor li jinkludi r-rużarji b'lehen Ġuża Mifsud.** Dawn il-kotba u DVDs jistgħu jinkisbu jew mill-Girgenti jew billi tiktbu lis-Segretarja fl-indirizz fuq imsemmi.
- Wiehed jista' jakkwista wkoll santi bit-talba ta' interċessjoni ta' Ġuża Mifsud (bil-Malti u bl-Ingliż) kif ukoll domni, *keychains*, *DVDs* u kuruni bix-xbieha tal-Madonna tal-Konsagrazzjoni. Dawn jinkisbu biss mill-Girgenti jew inkella mingħand xi membru tal-Kumitat.

L-indirizz tal-website tal-Moviment Madonna tal-Konsagrazzjoni huwa dan li ġej:
www.ourladyofconsecration.org

LEHEN IL-GIRGENTI


MAHRUĠ MILL-KUMITAT MADONNA TAL-KONSAGRAZZJONI

No. 84

OTTUBRU 2010

JITQASSAM BLA HLAS

BRO. CARMELO MIFSUD, HU ĠUŻA...



It-Tnejn 12 ta' Lulju 2010 ġejt infurmata li Br. Karmnu Mifsud, l-uniku wiehed mill-ahwa Mifsud li kien għadu haj, kien mar jiltaqa' mal-Mulej. Żgur li jstennewh kien hemm ommhu Nikolina, missierhu Sidor u hutu Nikola, Anna, Karmni u l-mahbuba Ġuża. Kien baqa' jigi jzurha d-dar tagħha sa' l-ahhar ta' hajjitha u bejniethom kien hemm imhabba kbira.

Mill-ftit li kont nafu, kien bniedem pjuttost misthi, kwazi trid thallsu biex ikellmek, iżda minn dak li smajt dakinhar tal-funeral tiegħu, johroġ ċar li mal-Mulej kellu komunikazzjoni kontinwa tant li kien iqatta hafna siegħat kuljum fil-preżenza ta' Ġesù Sagriment fil-kappella ta' Loyola House in-Naxxar, fejn kien ilu jgħix sa mis-snin hamsin

Ritratt ta' Br. Carmelo Mifsud, S.J., hu Ġuża Mifsud li deher fuq il-qoxra tal-ktejjeb “Lil hbiebna”, Lehen il-Ġiżwiti Maltin, fil-harga ta' Ġunju 1992. Skond nota fuq wara tal-qoxra, dan ir-ritratt ġie pubblikat b'għelm ta' apprezzament għal tant u tant xogħol li Br. Carmelo kien jagħmel f'Dar Loyola.